

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీ అయ్యా దేవనాథ తా తదేశికన్ విరచితం

॥ శ్రీజంబూపురనివాస శ్రీనివాసస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీజంబూపురనివాస శ్రీనివాసస్తోత్రం ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీనివాసాయ మహతే పురుషాయ నమో నమః ।

యతః సర్వమిదం జాతం స్థితమంతే ప్రలీయతే ॥ 1 ॥

సరసి సరసిజార్థం న్యస్తపాదే గజేంద్రే

గ్రసతి మహతి నక్రే ఘుష్యమాణే నిదానే ।

సపది గరుడవేగాత్ యస్తమేత్యాభ్యరక్షత్

స హరిరవితుమస్మాన్ జంబుధామ్నావిరాసీత్ ॥ 2 ॥

స హరిరురసి లక్ష్మీం హస్తయోః శంఖచక్రే

కరమధికటి వామం దక్షిణే దానముద్రాం ।

తదధికమనోజ్ఞః త్రాతుమద్యాపి తిష్ఠన్

భవ శరణమిహేతి ప్రార్థనాం ప్రేక్షతే నః ॥ 3 ॥

తదుషసి నిజతల్పాదుత్థితైరాశు సర్వైః

సరసి విహితసాంధ్యైరాలయం తస్య గత్వా ।

పరిగతినతిపూర్వం ప్రార్థ్యతాం తత్తదిష్టం

తదను స వితరేద్యః సర్వమిష్టం వదాన్యః ॥ 4 ॥

సకృదుదితమేతత్ హృద్యపద్యత్రయం యః

పఠతి స శమితాద్యః త్యక్తరాగస్త్రివర్గే ।

స్వకృతసుకృతభూమ్నా సాభిలాషోఽపవర్గే

పఠమపురుషభక్త్యా ప్రాప్నుయాత్ బ్రహ్మలోకం ॥ 5 ॥

ఇతి మహదుపసత్త్యా జాతయా తత్త్వమత్యా
పరమహితమవోచత్ సంగ్రహం దేవనాథః।
స్వమహిమకథనేనానేన సర్వాంతరాత్మా
విమలగుణపయోధిః ప్రీయతాం శ్రీనివాసః॥ 6॥

॥ ఇతి శ్రీజంబూపురనివాసశ్రీనివాసస్తోత్రం సంపూర్ణం॥

కవితార్కికసింహాయ కల్యాణగుణశాలినే।
శ్రీమతే వేంకటేశాయ వేదాంత గురవే నమః॥